

# בראשית

Bereshit

## بريشيت

بائبل مُقدس کے پہلے لفظ میں معانی کی وسعت اور گہرائی  
آنزك هك مين

پیدائش 1:1 میں آیت اس طرح سے ہے۔

בראשית ברא אלהים את השמים ואת הארץ:

Bereshit bara Elohim 'et hashamayim v'et ha'aretz

بريشيت - بارا - ایلوہیم - ات - ہاشمائیم - وات - ہارے ترض  
ابتدا میں ایلوہیم (خدا) نے آسمانوں اور زمین کو بنایا۔

صحائف آسمانی میں درج ہونے والے پہلے لفظ ”بريشيت“ (ابتدا میں) کا لفظی مطالعہ کرنے سے بہت سی سچائیاں واضح ہوتی ہیں اور ہم دیکھتے ہیں کہ اس ایک لفظ سے خدا کی نجات کا تمام منصوبہ آشکارا ہوتا ہے۔

لفظ ”بريشيت“ بראשית کے عبرانی خروف تہجی اس طرح سے ہیں۔

ב ר א ש י ת

بیت - ریش - الف - شین - یود - تاؤ

(بے - رے - الف - شین - یے - تے)

(عبرانی بھی اُردو کی طرح سیدھے ہاتھ سے اُلٹے ہاتھ کی طرف پڑھی جاتی ہے۔)

سب سے پہلا حرف بیت ב عبرانی تصویری زبان میں ایک گھر کی تصویر ہے۔  
 غور کریں کہ تورات میں موجود سب سے پہلا لفظ کس قدر وسیع ہے کہ یہ دُنیا کی ابتدا کی بات کرتے ہوئے خدا کے گھر کی طرف اشارہ کرتا ہے۔۔۔ اور اسی طرح سے پہلے دو حروف مل کر ”بار“ Bar בַּר پڑھے جاتے ہیں جس کا مطلب ”بیٹا“ ہے۔ اور یہ بیٹے کی بادشاہی کو ظاہر کرتا ہے۔

ہم جانتے ہیں کہ بیٹا ہی ازل (دُنیا کی ابتدا) سے ذبح کیا گیا بَرہ ہے۔ مکاشفہ 13:8 اور یہ بھید ہم دیگر (چھوٹے) لفظوں میں دیکھتے ہیں جو سب مل کر بائبل مقدس کے ابتدائی (بڑے) لفظ کو بناتے ہیں جیسا کہ نیچے ظاہر کیا گیا ہے۔

בַּר بار: مطلب بیٹا ہے۔

א الف: یہ عبرانی زبان کا پہلا لفظ ہے اور خدا (منبع، سردار) کو ظاہر کرتا ہے۔

נֶשֶׁת نیشیت: مطلب کانٹے ہے۔

רֹאשׁ روش: مطلب سر ہے۔

עֵץ بریش: مطلب درخت ہے۔

اس طرح سے ہم صرف ایک لفظ میں کافی سارے لفظوں کو کہتے ہوئے دیکھتے ہیں کہ  
 ”خدا کا بیٹا، کانٹوں کا تاج سر پر پہنے، ایک درخت پر“۔۔۔۔۔۔۔۔۔۔ پھر اسی طرح سے

שָׁנִי شانی: مطلب تحفہ ہے۔

תָּאؤ: یہ لفظ عہد کو ظاہر کرتا ہے اور ایک چھوٹے t (ٹی) یا صلیب کی طرح دکھائی دیتا ہے۔

یہاں ہم پہلے لفظ ”بریشیت“ میں پنہاں معانی کو ترتیب وار دیکھتے ہیں  
 ”خدا کا بیٹا، سر پر کانٹوں کا تاج پہنے، ایک درخت پر، عہد کا تحفہ ہے۔“

یہ ”ازل (دُنیا کی ابتدا) سے ذبح کیے گئے بَرہ“ کی بہت ہی موزوں وضاحت ہے۔